

करोलबाग व पहाड़गंज का कायाकल्प :

हटे झूलते तार, बिजली सिस्टम हुआ अंडरग्राउंड

- 50 करोड़ की लागत से तैयार हुआ नया सिस्टम

नई दिल्ली: 5 अक्टूबर, 2010। कॉमनवेल्थ गेम्स के दौरान बड़ी संख्या में विदेशी मेहमानों की आवक को देखते हुए बीएसईएस यमुना पावर लिमिटेड ने करोलबाग व पहाड़गंज इलाके में अपने बिजली सिस्टम को अंडरग्राउंड कर दिया है। झूलते तारों और बिजली के खंभों को पूरी तरह से हटा दिया गया है और उनकी जगह भूमिगत तारें बिछाई गई हैं और और बक्से वाले सब स्टेशन लगाए गए हैं। घनी आबादी और संकरी गलियों वाले इन इलाकों में बिजली सिस्टम को अंडरग्राउंड करने पर करीब 50 करोड़ रुपये का खर्च आया है। इससे एक ओर जहां इलाके का सौंदर्यीकरण हुआ है, वहीं दूसरी ओर अब बिजली फॉल्ट दूढ़ना आसान हो जाएगा और साथ ही, इलाके में बिजली चोरी पर भी अंकुश लगेगा।

बीएसईएस यमुना पावर लिमिटेड के सीईओ श्री रमेश नारायणन के मुताबिक, लंबे खिंचे मॉनसून की वजह से काम में काफी बाधाएं आई थीं, क्योंकि मूसलाधार बारिश के बीच बिजली का काम काफी जोखिम भरा था। संकरी गलियां होने के कारण और भी कई तरह की दिक्कतें थीं। इन सबके बावजूद, बीवाईपीएल ने समय पर यह प्रोजेक्ट पूरा कर लिया। अब कॉमनवेल्थ गेम्स देखने आए देश-विदेश के मेहमान इस ऐतिहासिक इलाके की एक अलग छवि लेकर जाएंगे।

करोलबाग व पहाड़गंज इलाके के जिन प्रमुख मार्गों, चौराहों व लोकेशनों से झूलते तारों व बिजली के खंभों को हटाकर उनका सौंदर्यीकरण किया गया है, उनमें प्रमुख हैं— आर्य समाज रोड, अजमल खां रोड, सरस्वती मार्ग, गुरुद्वारा रोड, दयाल चौक, रवि दास मार्ग, महाराणा प्रताप रोड, पूसा रोड, पदम सिंह रोड, सिद्धार्थ होटल आदि। इन जगहों पर करीब 2 लाख मीटर लंबे तारों को अंडरग्राउंड किया गया है। इसके अलावा, 500 फीडर पिलर लगाए गए हैं। पुराने सब स्टेशनों की जगह, करीब 40 पैकेज्ड सब स्टेशन भी लगाए गए हैं। इन सब स्टेशनों की खासियत यह है कि ये हैं तो सब स्टेशन ही, लेकिन बाहर ये बड़े बक्से जैसे नजर आते हैं। सब स्टेशन का सारा सामान इसी बक्से के अंदर बंद होता है।

बीवाईपीएल सीईओ श्री रमेश नारायणन ने बताया कि, पुरानी दिल्ली के इन इलाकों में यदि ओवरलोड या किसी अन्य कारण से बिजली गुल हो जाती थी, तो संकरी गलियों में बिजली बहाल करने में काफी मशक्कत करनी पड़ती थी। लेकिन अब ऐसा नहीं होगा। गलियों से बिजली सिस्टम के हटने की वजह से वहां काफी जगह खाली हो गई है और हमारा स्काडा, जीआईएस सिस्टम और फॉल्ट लोकेटिंग वैन तुरंत यह पता लगाने में कामयाब हो जाएंगे कि फॉल्ट आखिर कहां है। इसके अलावा, नये सिस्टम में इलाके में बिजली चोरी पर भी अंकुश लगेगा।

दिल्ली की प्रमुख बिजली वितरण कंपनियों बीआपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस – 39999870 / 9312007822

चंद्र पी कामत
कॉरपोरेट कम्युनिकेशंस – 39999415 / 9350130304